

L-Erbgħa

Ir-Raba' ġimgha tas-salterju

V. O Alla, ejja eħlisni.

R. Mulej, fittex ġħinni.

Glorja. Kif kien mill-bidu. Hallelujah.

INNU

1.

Niezla x-xemx b'tislma ħelwa
lill-ġħoljiet, ġħelieqi w baħar,
u bil-wegħda li filġħodu
terġa' żżurna biex tferrahna.

2.

Ftit ħin ieħor tġħib, u d-dalma
tġħatti l-art bi star sewdieni;
jieqfu l-ħsejjes, taqa' l-ħedla,
u l-ġħajnejn fl-irqad jingħalqu.

3.

Izda waqt li s-skiat isaltan
u l-mistrieħ kulħadd ifittex,
qalbna tishar u tixtieqek,
o Mulej li tġħasses fuqna.

4.

Inti tibqa' tħaddem fina
ġid it-tama w dawl il-fidi;
il-Verb tieġħek jibqa' magħna
biex idawwal dlamijietna.

5.

Huwa x-xemx li dejjem tidde,
qatt ma titla', qatt ma tinzel;
lilu d-dinja tixtieq tilbes,
bħalma jlibbes biħ lis-sema.

6.

Dan id-dawl, Missier, aġħtina,
ħa nitġħaxxqu biħ ġħal dejjem,
ġħat-tifħir tal-ġħlorja tieġħek,
t'Ibnek Sidna w ta' l-Ispirtu. Amen.

SALMODIJA

Ant. 1 L-ġħerf tieġħek hu ta' l-ġħageb, Mulej, ma nwassalx ġħalih.

L-Ġħid: Ġħalik, Mulej, il-lejl jiddi bħan-nħar, hallelujah.

Salm 138 (139),1-18.23-24

I

Mulej, int tgħarbilni u tagħrafni; †
int taf meta noqgħod u meta nqum, *
int tagħraf mill-bogħod ħsibijeti.
Int tagħraf il-mixi u l-waqfien tiegħi; *
triqati kollha inti tafhom sewwa.
Inkun għadni anqas lissint il-kelma, *
meta int, Mulej, tkun ġa tafha kollha.

Dawramejt inti tħaddanni, *
u tqegħedli idek fuqi.
L-għerf tiegħek ta' l-għageb, †
ma nwassalx għalih; *
għoli wisq, ma nlahħaqx miegħu.

Fejn immur 'il bogħod mill-ispirtu tiegħek? *
Jew fejn nista' naħrab minn quddiem wiççek?
Jekk nitla' fis-smewwiet, hemm int; *
jekk nimtedd f'qiegħ l-art, int hemm ukoll.
Jekk nilbes il-ġwienah tas-sebħ, *
u mmur nġhammar fi truf il-baħar,
hemm ukoll tilhaqni idek. *
u taqbadni l-leminija tiegħek.
Jekk nġhid: "Ħa jaħbini d-dlam, *
ħa jkunli d-dawl lejl madwari,"
anqas id-dlam ma hu mudlam; †
għalik il-lejl jiddi bħan-nhar; *
id-dlam bħad-dawl għalik.

Ant. L-għerf tiegħek hu ta' l-għageb, Mulej, ma nwassalx għalih.

Ant. 2 Jiena hu l-Mulej, li nifli l-moħħ u nġharbel il-qlub, biex nagħti 'l kull wiehed skond l-imġiba tiegħu.

L-Għid: Jiena nagħraf in-nġhaġ tiegħi, u n-nġhaġ tiegħi jagħrfu lili, hallelujah.

II

Għax int sawwart il-ġewwieni tiegħi, *
u f'guf ommi inti nsigtni.
Inroddlok ħajr, għax ta' l-għageb għamiltni: †
ta' l-għageb huma l-għemejjel tiegħek. *
U 'l ruħi inti tafha tajjeb.

Ma kienx moħbi għadmi minnek, †
meta kont qiegħed insir fis-satra *
u nintiseġ fil-qiegħan ta' l-art.
Raw għajnejk l-għemejjel tiegħi: *
kollha nkitbu fil-ktieb tiegħek;
u jiemi kienu ġa magħduda *
meta ebda wiehed ma kien għad hemm.

Kemm huma tqal ħsibijietek għalija, o Alla! *
Kemm hu bla tarf l-għadd tagħhom!
Li kelli nghoddhom, huma aktar mir-ramel; *
x'ħin nasal fl-aħħar, inkun għadni fil-bidu miegħek.

Għarbilni, o Alla, u aghraf qalbi; *
iflini, u kun af ħsibijietni.
Ara iniex miexi fi triq ħażina, *
u mexxini fit-triq ta' dejjem.

Ant. Jiena hu l-Mulej, li nifli l-moħħ u ngharbel il-qlub, biex nagħti 'l kull wieħed skond l-imgiba tiegħu.

Ant. 3 Kollox bih kien maħluq, kollox bih qiegħed iżomm.

L-Għid: Sebħu jiksi s-smewwiet, fohritu tiksi l-art, hallelujah.

Kantiku (Kol 1,12-20)

Roddu ħajr lill-Missier, †
li għamilkom denji *
li tissieħbu fil-wirt tal-qaddisin fis-saltna tad-dawl.
Hu ħelisna mill-ħakma tad-dlam, *
u dahħalna fis-saltna ta' Ibnu l-għażiż,

li bih għandna l-fidwa, *
il-maħfra tad-dnubiet.

Hu x-xbieha ta' Alla li ma jidhirx, *
il-kbir fost il-ħlejjaq kollha;
għax bih kien maħluq kollox: *
fis-sema u fl-art,
dak kollu li jidher †
u dak kollu li ma jidhirx, *
troni u ħakmiet, prinċpati u setgħat.

Kollox bih u għalih kien maħluq, †
hu qabel kollox, *
u kollox bih qiegħed iżomm.
Hu r-Ras tal-Ġisem, li hu l-Knisja; †
hu l-bidu, il-kbir li qam mill-imwiet, *
sabiex ikun hu l-ewwel f'kollox.

Fih għoġobha tgħammar il-milja kollha tad-divinità, *
fih Alla għoġbu jerga' jħabbeb kollox miegħu,
u bid-demmi tiegħu, imxerred fuq is-salib, *
gieb is-sliem permezz tiegħu fis-sema u fl-art.

Ant. Kollox bih kien maħluq, kollox bih qiegħed iżomm.

LEZZJONI QASIRA 1 Ġw 2,3-6

B'dan nafu li nagħrfu lil Ġesù: jekk inzommu l-kmandamenti tiegħu. Min jgħid, 'Jiena nafu', u ma jzommx il-kmandamenti tiegħu, hu giddieb u l-verità m'hijiex fih. Izda kull min iżomm il-kelma tiegħu, fih hemm tassew l-imħabba ta' Alla fil-milja tagħha. B'dan nagħrfu li aħna fih. Dak li jgħid li qieghed jgħammar fih, jeħtieġ li jgħix kif għex hu stess.

RESPONSORJU QASIR

R. Bhal habba ta' l-għajn, * Harisna, Mulej. Bhal habba.

V. Għad-dell ta' gwenħajk kenninna. * Harisna, Mulej. Glorja. Bhal habba.

Ant. tal-kant. ta' Marija Uri, Mulej, il-qawwa ta' drieghek; xerred l-imkabbra u għolli ċ-ċkejknin.

Ruħi tfahħar il-kobor tal-Mulej, *
u l-ispirtu tiegħi jifrah f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjaħli hienja.
Għax is-Setgħani għamel miegħi hwejjeġ kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibzġu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Nizzel is-setgħana minn fuq it-tron tagħhom, *
u għolla ċ-ċkejknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.

Ha ħsieb Izrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nislu għal dejjem.

Glorja ...

Ant. tal-kant. ta' Marija Uri, Mulej, il-qawwa ta' drieghek; xerred l-imkabbra u għolli ċ-ċkejknin.

PREĊI

Kbira sas-smewwiet hi t-tjieba li l-Missier etern ixerred dejjem fuq il-poplu tiegħu.
Nghajtu quddiemu bil-ferħ ta' qalbna u ngħidulu:
Mulej, jifirħu dawk kollha li jittamaw fik.
Missier, int bğhatt lil Ibnek mhux biex jagħmel haqq mid-dinja izda biex id-dinja
ssalva permezz tiegħu:
- aġtina l-ġid bla qjies li hu kisbilna bis-saħħa tal-mewt tiegħu.

Int għazilt is-saċerdoti tiegħek u għamilthom ministri ta' Kristu u amministraturi tal-misteri tiegħek:

- agħtihom qalb sinciera u żejjinhom bl-għerf u bl-imħabba.

Ftakar f'dawk li laqgħu s-sejha tiegħek u għazlu l-ħajja safja minħabb s-saltna tas-smewwiet:

- zomhom fidili u bla għajb fil-mixi tagħhom wara Ibnek.

Int fil-bidu ħlaqt il-bniedem, u għamilthom raġel u mara:

- saħħaħ il-familji kollha fl-imħabba mill-qalb.

Inti lqajt is-sagrificċju ta' Kristu u bih neħhejt id-dnubiet tagħna:

- agħti l-maħfra ta' dnubiethom lil ħutna l-mejtin.

Missierna

Talba

Mulej, inti jogħġbok timla b'kull ġid tas-sema lil min hu bil-ġuħ; ftakar fil-ħniena kbira li dejjem turi magħna, u kattar id-doni tal-providenza tiegħek fuqna li ninsabu fil-bżonn. B'Ibnek.

Għeluq

Il-Mulej iherikna, iħarisna minn kull deni, u jwassalna għall-ħajja ta' dejjem. **Amen.**